

مَتَاعًا: (یعنی) کچھ برتنے کا سامان
 غَيْرُ اخْرَاجٍ: نکلنے کے بغیر (گھر سے)
 خَرَجَنَ: وہ لفظی ہیں
 عَلَيْكُمْ: تم لوگوں پر
 فَعْلَنَ: وہ کرتی ہیں
 مِنْ مَعْرُوفٍ: بھلائی میں سے
 غَيْرِهِ: بالا دست ہے

لَازِوْأَجِهْمُ: اپنی ہیوینتی لیے
 إِلَى الْحَوْلِ: ایک سال تک
 فَإِنْ: پھر اگر
 فَلَا جُنَاحَ: تو کسی تم کا کوئی گناہ نہیں ہے
 فِي مَا: اس میں جو
 فِي أَنْفُسِهِنَّ: اپنے بارے میں
 وَاللَّهُ: اور اللہ
 حَكِيمٌ: حکمت والا ہے

آیت ۲۳۱

﴿وَلَلْمُطَكَّلُتِ مَتَاعٌ بِالْمَعْرُوفِ حَقًا عَلَى الْمُتَّقِينَ ﴾

ترکیب: ”مُطَكَّلُت“ اسی المفعول ہے اور یہ قائم مقام خبر مقدم ہے۔ ”متَاعٌ“ مبتدأ موصو خرکرہ ہے اور اس کی خبر مذوف ہے۔ ”بِالْمَعْرُوفِ“ متعلق خبر ہے۔

ترجمہ:

وَلَلْمُطَكَّلُتِ: اور طلاق دی ہوئی مَتَاعٌ: کچھ برتنے کا سامان (دینا) ہے
 خواتین کے لیے
 بِالْمَعْرُوفِ: دستور کے مطابق حَقًا: حق ہوتے ہوئے
 عَلَى الْمُتَّقِينَ: تقوی کرنے والوں پر

آیت ۲۳۲

﴿كَذِلِكَ مُبَيِّنُ اللَّهُ لَكُمْ إِلَيْهِ لَعَلَّكُمْ تَعْقِلُونَ ﴾

ترجمہ:

مُبَيِّن: واضح کرتا ہے
 لَكُمْ: تمہارے لیے
 لَعَلَّكُمْ: شاید کتم لوگ
 إِلَيْهِ: اپنی نشانیوں (یعنی ہدایات) کو
 تَعْقِلُونَ: عقل (استعمال) کرو

مکارم اخلاق

مسلم معاشرہ کے استھکام کے لیے ناگزیر

درس : پروفیسر محمد یونس جنبدار

عَنْ أَبِي هُرَيْرَةَ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: ((إِيَّاكُمْ وَالظَّنَّ فَإِنَّ الظَّنَّ أَكْذَبُ الْحَدِيثِ وَلَا تَحْسَسُوا وَلَا تَجْسِسُوا وَلَا تَنَاجِشُوا وَلَا تَحَاسِدُوا وَلَا تَباغِضُوا وَلَا تَدَابِرُوا وَلَا كُوْنُوا عِبَادَ اللَّهِ إِخْوَانًا)) (متفق عليه) ☆

حضرت ابو ہریرہ رض سے روایت ہے کہ رسول اللہ ﷺ نے ارشاد فرمایا: ”تم دوسروں کے متعلق بدگمانی سے بچو، کیونکہ بدگمانی سب سے جھوٹی بات ہے اور تم کسی کی کمزوریوں کی نوہ میں نہ رہا کرو اور جاسوسوں کی طرح رازدارانہ طریقے سے کسی کے عیب معلوم کرنے کی کوشش بھی نہ کیا کرو اور ایک دوسرے سے آگے بڑھنے کی بے جا ہوں نہ کرو اور آپس میں بغرض و کینہ نہ رکھو اور نہ ایک دوسرے سے مسند پھیرو، بلکہ اے اللہ کے بندو! اللہ کے حکم کے مطابق بھائی بھائی بن کر رہو۔“

اسلامی تعلیمات میں اخلاقیات کی بہت اہمیت ہے۔ مکارم اخلاق مسلم معاشرہ کے استھکام کے لیے نہایت اہم ہیں۔ ان سے انسان کی شخصیت میں کشش اور جاذبیت پیدا ہوتی ہے، جبکہ رذائل اخلاق اچھے بھلے آدمی کو قدر ملت میں اتنا ردیتی ہیں۔ مسلمان کے لیے ضروری ہے کہ وہ اخلاقی خوبیوں سے مالا مال ہوا در بر ای سے مقفرہ ہو۔ رسول اللہ ﷺ کا ارشاد ہے:

☆ صحیح البخاری، کتاب الادب، باب یا یہا الذین امنوا احتسبوا کثیرا من الظن
وصحیح مسلم، کتاب البر والصلة والأداب، باب تحريم الظن والتحسیس والتنافس
والتناحش ونحوها۔

((مَا شَيْءَ ءَتَقْلِيلٌ فِي مِيزَانِ الْمُؤْمِنِ يَوْمَ الْقِيَامَةِ مِنْ خُلُقٍ حَسَنٍ))^(۱)
”قیامت کے دن مومن کی میزان عمل میں سب سے زیادہ وزنی اور بھاری چیز جو کھی
جائے گی وہ اس کے اچھے اخلاق ہوں گے۔“

رسول اللہ ﷺ کی زندگی ہمارے لیے کامل نمونہ ہے۔ آپؐ کے اخلاق کے بارے میں
قرآن مجید میں ہے: «إِنَّكَ لَعَلَىٰ خُلُقٍ عَظِيمٍ» (القلم) ”بے شک آپؐ اخلاق کے
اعلیٰ درجہ پر ہیں۔ آپؐ کی زندگی انتہائی پاکیزہ تھی۔ آپؐ کی اخلاقی خوبیوں کا اعتراف آپؐ
کے دشمن بھی کرتے تھے اور آج بھی کرتے ہیں۔ رسول اللہ ﷺ نے فرمایا:

((بِعِشْتُ لِأَتِيمِ حُسْنِ الْأَخْلَاقِ))^(۲)

”بھی اخلاقی خوبیوں کو مکال تک پہنچانے کے لیے بھیجا گیا ہے۔“

امت کے افراد کو بھی رسول اللہ ﷺ نے ایش اچھے اخلاق اپنانے کی تلقین کرتے رہے۔
آپؐ نے فرمایا:

((إِنَّ مِنْ خَيَارِكُمْ أَحَسَنُكُمْ أَخْلَاقًا))^(۳)

”تم میں سب سے اچھے وہ لوگ ہیں جن کے اخلاق اچھے ہیں۔“

زیر درس حدیث میں، جس کے راوی حضرت ابو ہریرہ رضی اللہ عنہ ہیں، رسول اللہ ﷺ نے
بدگمانی، عیب جوئی، دوسروں سے آگے بڑھنے کی بے جا ہوں، کینہ، بغض اور دوسروں کی تحقیر
سے منع فرمایا ہے اور بدایت کی ہے کہ اللہ کے بندوں! بھائی بھائی بن کر رہو۔ گویا اسلامی اخوت کا
تقاضا ہے کہ مسلمان آپؐ میں ایک دوسرے کے خیر خواہ ہمدرد غم گسار اور مددگار بن کر رہیں
اور اخلاقی کمزوریوں سے اپنے آپؐ کو ڈور رکھیں۔

اس حدیث میں رسول اللہ ﷺ نے سب سے پہلے بدظنی سے روکا ہے کہ یہ سب سے
بڑی جھوٹی بات ہے۔ بدظنی سے نفرت اور عداوت جنم لیتی ہے، جبکہ حسن ظن محبت پیدا کرتا
ہے۔ تمام اخلاقی کمزوریوں کی طرح بدظنی بھی ایک لذیذ گناہ ہے، اس سے پچنا ضروری
ہے۔ مثال کے طور پر اگر ایک مسلمان بھائی اعلانیہ صدقہ و خیرات کرتا ہو تو بدگمانی کرتے
ہوئے یہ سمجھنے کی بجائے کہ وہ ریا کاری اور نمائش کر رہا ہے، یہ کیوں نہ سمجھا جائے کہ وہ اس لیے
اعلانیہ خرچ کرتا ہے تاکہ دوسروں کو اپنی مثال سے انفاق فی سکیل اللہ پر ابھارے! رسول
الله ﷺ نے فرمایا:

((إِنَّ حُسْنَ الظَّنِّ مِنْ حُسْنِ الْعِبَادَةِ))^(٤)

”نیک گمان رکھنا بہترین عبادت ہے۔“

اس حدیث میں دوسرا گناہ جس سے روکا گیا ہے وہ دوسروں کی کمزوریوں اور عیبوں کے پچھے پڑتا ہے۔ یہ بھی نبڑی عادت ہے جو غرفت اور عدالت پیدا کرتی ہے۔ رسول اللہ ﷺ کا فرمان ہے:

((مَنْ سَتَرَ مُسْلِمًا سَتَرَهُ اللَّهُ فِي الدُّنْيَا وَالآخِرَةِ))^(٥)

”جس نے کسی مسلمان کی پرودہ پوشی کی اللہ تعالیٰ دنیا اور آخرت میں اُس کے عیبوں پر پرودہ ڈالے گا۔“

ہر انسان کے اندر کمزوریاں اور خامیاں موجود ہوتی ہیں اور وہ چاہتا ہے کہ میری یہ کمزوریاں دوسروں کے علم میں نہ آئیں اور نہ انہیں اچھا لاجائے تو وہ دوسروں کے عیب کیوں تلاش کرے؟ جبکہ رسول اللہ ﷺ نے فرمایا ہے:

((لَا يُوْمِنُ أَحَدُكُمْ حَتَّى يُحِبَّ لِأَخِيهِ مَا يُحِبُّ لِنَفْسِهِ))^(٦)

”تم میں سے کوئی شخص اُس وقت تک مومن نہیں ہو سکتا جب تک وہ اپنے بھائی کے لیے بھی وہی پسند نہ کرے جو وہ اپنے لیے پسند کرتا ہے۔“

تیری بات اس حدیث میں یہ بتائی گئی ہے کہ ایک دوسرے سے آگے بڑھنے کی بے جا ہوں نہ کرو، یعنی دوسرے مسلمان بھائی کو نیچا دکھانے کے درپے نہ رہو۔ اگر کسی کو کہیں فائدہ پہنچ رہا ہو تو مداخلت کر کے وہ فائدہ خود حاصل کرنے کی کوشش کرنا اور اسے محروم رکھنا کسی طور پر بھی جائز نہیں۔

چوتھی بات جس سے اس حدیث میں روکا گیا ہے وہ آپس میں حسد کرنا ہے اور حسد کرنا گویا اللہ تعالیٰ کے فیصلے کو ناپسند کرنا ہے۔ جس شخص کو اللہ نے مال و دولت، حسن و جمال، عزت و اعظمت دے رکھی ہے اس سے حسد کرنا تو گویا اللہ تعالیٰ کی مشیت پر اعتراض اور ناپسندیدگی کا اظہار ہے۔ اسلامی اخوت کا تقاضا ہے کہ ایک مسلمان دوسرے مسلمان کی کامیابیوں اور کامرانیوں پر خوش ہونے کا اس چیز کو نہ امنا۔

پانچویں بات جس سے منع کیا گیا ہے وہ آپس میں ایک دوسرے سے بغض رکھنا ہے۔ یہ عادت بھی کسی مسلمان کے شایان شان نہیں۔ بھائی تو بھائی کا خیر خواہ ہوتا ہے وہ بھائی کے لیے

اپنے دل میں بغض کیوں رکھے گا؟ بغض سے نفرت اور عداوت جنم لیتی ہے، مگر مسلمان تو رَحْمَاءُ بَيْنَهُمْ کی شان کے حامل ہیں۔ ان کے اندر آپس کا بغض ہرگز قابل برداشت نہیں۔ اگر کہیں ایسی صورت حال پیدا ہو جائے تو دوسرے مسلمانوں پر لازم ہے کہ وہ مداخلت کر کے فریقین کے درمیان مصالحت کرادیں۔

آخری بات رسول اللہ ﷺ نے اس حدیث میں یہ فرمائی کہ مسلمان آپس میں ایک دوسرے سے مُنَاهَّہ پھیریں۔ یعنی نہ تعلق قطع کریں، نہ بول چال بند کریں اور نہ ایک دوسرے کو بظیر حرارت دیکھیں۔ اگر مجلس میں بیٹھیں تو دوسرے کو نظر انداز کرتے ہوئے اُس کی طرف پیش کر کے نہ بیٹھیں، مبادا وہ احساس کرتی میں بتلا ہو جائے۔ آخر میں آپ ﷺ نے فرمایا کہ اللہ کے بندوآپس میں بھائی بھائی بن کر رہو! یعنی اخوت کے تقاضے پورے کرتے ہوئے ہمہ وقت دوسرے مسلمانوں کے لیے خیر خواہی اور ہمدردی کے جذبات رکھو۔

مند احمد میں حضرت انس بن مالک کی روایت ہے وہ فرماتے ہیں کہ ہم لوگ رسول اللہ ﷺ کے پاس بیٹھے ہوئے تھے کہ آپ نے فرمایا: ”دیکھوابھی ایک جنتی شخص آنے والا ہے“۔ اتنے میں ایک انصاری بیٹھا اپنے بایسیں ہاتھ میں اپنی جوتیاں لیے ہوئے تازہ وضو کر کے آرہے تھے، داڑھی پر سے پانی ٹپک رہا تھا۔ دوسرے دن بھی اسی طرح ہم بیٹھے ہوئے تھے کہ آپ نے یہی فرمایا اور وہی صاحب اسی طرح تشریف لائے۔ تیسرا دن بھی بھی ہوا۔ اس بار حضرت عبد اللہ بن عمرو بن العاص بیٹھا دیکھتے بھالتے رہے اور جب مجلس نبوی ختم ہوئی اور یہ بزرگ وہاں سے اٹھ کر چلے تو یہ بھی ان کے پیچھے ہو لیے اور ان انصاری صحابی سے کہنے لگے کہ حضرت امجمد میں اور میرے والد میں کچھ تکرار ہو گئی ہے جس پر میں قسم کھا بیٹھا ہوں کہ تین دن تک اپنے گھر نہیں جاؤں گا، اپنے آپ مہربانی فرمائی کہ مجھے اجازت دیں تو میں تین دن آپ کے ہاں گزارلوں! انہوں نے کہا، بہت اچھا۔ چنانچہ حضرت عبد اللہ بن عمرو بیٹھا نے تین راتیں ان کے ساتھ گزاریں۔

اس دوران آپ نے مشاہدہ کیا کہ وہ انصاری صحابی رات کو تجد کی لمبی نماز بھی نہیں پڑھتے بلکہ صرف اتنا کرتے ہیں کہ جب آنکھ کھلتی ہے تو اللہ تعالیٰ کا ذکر اور اس کی بڑائی اپنے بستر پر ہی لیتے لیتے کر لیتے ہیں، یہاں تک کہ صبح کی نماز کے لیے اٹھ کھڑے ہوتے ہیں۔ حضرت عبد اللہ بن عمرو فرماتے ہیں کہ ہاں یہ بات ضرور تھی کہ میں نے ان کے مُنَہ سے